



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV |

FRIDAY, MARCH 3, 2023 / PHALGUNA 12, 1944

Separate paging is given to this part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્ય શ્રીમતી રીટાબેન કેતનકુમાર પટેલએ, તા. ૩૦ માર્ચ, ૨૦૨૩ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 7 OF 2023.

THE GUJARAT PROMOTION OF SMALL FAMILY (INCENTIVE) BILL, 2023.

A BILL

to provide for incentive to persons who get sterilized under the Small Family Scheme.

સન ૨૦૨૩નું ગુજરાત વિધેયક ક્રમાંક: ૭.

ગુજરાત નાના કુટુંબને વૃદ્ધિ (પ્રોત્સાહન) વિધેયક, ૨૦૨૩.

નાના કુટુંબ યોજના હેઠળ વંધીકરણ કરાવેલ વ્યક્તિઓને પ્રોત્સાહન પૂરું પાડવા માટેનું વિધેયક.

વસ્તીની વૃદ્ધિને નિયંત્રિત કરવા માટે સરકાર દ્વારા અસરકારક પગલાં લેવામાં આવ્યા હોવા છતાં માનવ વસ્તી વધી રહી છે;

અને કુટુંબના કદને બે જીવિત બાળકો પૂરતું મર્યાદિત રાખ્યું હોય તેવી વ્યક્તિઓ માટે કેટલાક પ્રોત્સાહન દાખલ કરવાનું ઈષ્ટ જણાયું છે;

આથી, ભારતના ગણરાજ્યના ચુંમોતેરમા વર્ષમાં નીચેનો અધિનિયમ કરવામાં આવે છે:-

- (૧) આ અધિનિયમ ગુજરાત નાના કુટુંબને વૃદ્ધિ (પ્રોત્સાહન) અધિનિયમ, ૨૦૨૩ કહેવાશે.
- (૨) તે સમગ્ર ગુજરાત રાજ્યને લાગુ પડશે.
- (૩) તે, રાજ્ય સરકાર, રાજ્યપત્રમાં જાહેરનામાથી, નક્કી કરે તેવી તારીખે અમલમાં આવશે.

ટૂંકી સંજ્ઞા, વ્યાપ્તિ
અને આરંભ.

સ્વેચ્છિક વંધીકરણ
માટે પ્રોત્સાહન.

૨. આ અધિનિયમની જોગવાઈઓ અમલમાં આવે તે તારીખે અને તે તારીખથી, સ્વેચ્છિક વંધીકરણ કરાવે અને જેને બે કરતાં વધુ જીવિત સંતાનો ન હોય, તેવી દરેક પુખ્ત (વયની) વ્યક્તિ, રાજ્ય સરકાર તરફથી, કલમ ૪માં નિર્દિષ્ટ કરેલાં પ્રોત્સાહન મેળવવા માટે હકદાર રહેશે.

હોસ્પિટલો ખાતે
વંધીકરણની
સવલત.

૩. (૧) ગુજરાત રાજ્યમાંની કેન્દ્ર અથવા રાજ્ય સરકારની માલિકીની હોસ્પિટલ અથવા સ્થાનિક સત્તામંડળની માલિકીનું કોઈ આરોગ્ય કેન્દ્ર અથવા રાજ્ય સરકાર જાહેર કરે તેવી ગુજરાત રાજ્યમાંની ખાનગી હોસ્પિટલમાં, સામાન્ય રીતે આ રાજ્યની રહેવાસી હોય તેવી કોઈ પુખ્ત (વયની) વ્યક્તિને કોઈપણ ચાર્જ લીધા વિના વંધીકરણની શસ્ત્રક્રિયા કરી આપી શકાશે અને સંબંધિત વ્યક્તિને આવી શસ્ત્રક્રિયા કરનાર તબીબી અધિકારીના સહી અને સિક્કાવાળું પ્રમાણપત્ર આપવું જોઈશે.
- (૨) વંધીકરણ કરવામાં આવ્યું હોય તેવી વ્યક્તિઓનો, તે માટેની તેમની મુક્ત સંમતિનો રેકર્ડ રાજ્ય સરકાર ઠરાવે તે રીતે નિભાવવો એ સંબંધિત સરકારી હોસ્પિટલ, આરોગ્ય કેન્દ્ર અથવા ખાનગી હોસ્પિટલની ફરજ ગણાશે.
- (૩) રાજ્ય સરકાર નક્કી કરે તેટલા દરે, ખાનગી હોસ્પિટલોને વંધીકરણ દીઠ ચાર્જ ચૂકવવો જોઈશે અને તે માટેનો ખર્ચ કુટુંબ કલ્યાણ કાર્યક્રમના હેતુ માટે આરોગ્ય વિભાગને આપવામાં આવતા વાર્ષિક અનુદાનમાંથી કરવો જોઈશે.

પ્રોત્સાહનોની
યાદી.

૪. સ્વેચ્છિક બે (જીવિત) સંતાનો અંગેના માપદંડનું પાલન કરવા માટે સંમત થાય અને વંધીકરણ કરાવે તેવી દરેક પુખ્ત (વયની) વ્યક્તિ, નીચેના તમામ અથવા તે પૈકીના કોઈપણ પ્રોત્સાહન (મેળવવા) માટે હકદાર રહેશે:-
- (ક) તે (વ્યક્તિ) જરૂરી લાયકાત અને માપદંડનું પાલન કરતી હોય, તો એક સંતાનને સરકારી સેવામાં વર્ગ ૩ અથવા ૪ની જગા પર રોજગાર.
- (ખ) સરકારી સેવામાં પ્રવેશ (મેળવવા) માટે ઉપલી વયમર્યાદામાં પાંચ વર્ષ સુધીની છૂટછાટ.
- (ગ) રાજ્ય સરકારની હોસ્પિટલોમાં અને સ્થાનિક સત્તામંડળ દ્વારા સંચાલિત હોસ્પિટલોમાં દવા પરના ખર્ચની ભરપાઈ સહિતની નિઃશુલ્ક તબીબી સારવાર મેળવવાનો હક આપતું ખાસ આરોગ્ય કાર્ડ (Special Health Card).
- (ઘ) બે સંતાનો માટે ખાનગી શાળાઓમાં ટ્યૂશન ફીની ચુકવણી દ્વારા પચાસ ટકા નાણાકીય સહાય.
- (ચ) સ્ત્રી-સંતાનના કિસ્સામાં, ખાનગી કોલેજોમાં મેડિકલ અને ટેકનિકલ શિક્ષણના ખર્ચ અને ભોજન ખર્ચ તેમજ છાત્રાલયની ફીના ખર્ચ સહિત ખાનગી શાળામાં અને કોલેજમાં શિક્ષણનો સંપૂર્ણ ખર્ચ.
- (છ) જો વ્યક્તિને બંને સ્ત્રી સંતાન હોય, તો દરેક સ્ત્રી-સંતાનના લગ્ન માટે, રૂપિયા એક લાખની ઊંચક નાણાકીય સહાય.
- (જ) જો વ્યક્તિ, રાજ્ય સરકાર અથવા અર્ધસરકારી સેવામાં હોય, તો ત્રણ અગ્રિમ ઈજાફા અને પતિ અને પત્ની બંને સરકારી અથવા અર્ધસરકારી નોકરીમાં હોય તેવા કિસ્સામાં, પતિ-પત્ની બંને આ પ્રકારના ઈજાફા માટે હકદાર રહેશે.
- (ઝ) ખાસ અનાજ કાર્ડ (Special food grain card) અને રાજ્ય સરકાર દ્વારા નક્કી કરવામાં આવે તેવા નિયત દરે અનાજ મેળવવા હકદાર રહેશે.

પ્રોત્સાહનો રદ
કરવા બાબત.

૫. આ અધિનિયમ હેઠળ પ્રોત્સાહન મેળવવાને પાત્ર હોય તેવી કોઈ પુખ્ત (વયની) વ્યક્તિ, તબીબી કારણસર હોય તે સિવાય, ફરીથી પ્રજનન શરૂ કરે, તો મંજૂર કરવામાં આવેલા પ્રોત્સાહન રદ થયેલા ગણાશે.

નિયમો કરવાની
સત્તા.

૬. રાજ્ય સરકાર, આ અધિનિયમની જોગવાઈઓ અમલમાં લાવવા માટે, નિયમો કરી શકશે.

ઉદ્દેશો અને કારણો

એવું અનુભવાયું છે કે ગુજરાત રાજ્યના વસ્તી-વધારાને નિયંત્રિત કરવાની જરૂર છે, જેથી, વિકાસના લાભો મોટા ભાગની વસ્તીને મળી શકે. એવું પણ અનુભવાયું છે કે રાજ્ય સરકાર દ્વારા અમુક પ્રોત્સાહન આપવામાં આવે, તો લોકોને સ્વૈચ્છિક વંધીકરણ માટે પ્રોત્સાહિત કરી શકાય. તેથી, સરકાર હેઠળના રોજગાર, નિઃશુલ્ક આરોગ્ય સંભાળ, ઉચ્ચ શિક્ષણ અને કૉલેજ શિક્ષણ સહિત નિઃશુલ્ક શિક્ષણ, સહાયકીયુક્ત ખાદ્ય સામગ્રીઓ, સરકારી કર્મચારીઓને અગ્રિમ ઈજાફા, સ્ત્રી સંતાનના લગ્ન માટે નાણાકીય સહાય સ્વરૂપે પ્રોત્સાહનો આપવા માટેની જોગવાઈ કરવાનું જરૂરી જણાયું છે.

જો અધિનિયમની જોગવાઈ અમલમાં લાવવામાં આવે, તો તે રાષ્ટ્રને ઝડપી પ્રગતિ તરફ દોરી શકે છે. ગ્રામીણ અને શહેરી વિસ્તારોમાં પ્રોત્સાહનો અપનાવવાથી રાષ્ટ્રને સાચા અર્થમાં કુટુંબ કલ્યાણ તરફ દોરી શકાશે.

તેથી, આ વિધેયક.

ગાંધીનગર,
તારીખ: દહી ફેબ્રુઆરી, ૨૦૨૩.

રીટાબેન કેતનકુમાર પટેલ,
વિ.સ.સ.

નાણાકીય યાદી

આ વિધેયકની જોગવાઈ અમલમાં લાવવામાં આવે, તો વ્યક્તિઓને આપવાના થતા પ્રોત્સાહન અંગેના અને વંધીકરણ માટે ખાનગી હોસ્પિટલોને કરવાની થતી ચુકવણી અંગેના ખર્ચ પણ રાજ્યના એકત્રિત ફંડમાંથી થશે. આ તબક્કે ખર્ચની ચોક્કસ રકમની ગણતરી કરી શકાય નહિ.

ગાંધીનગર,
તારીખ: દહી ફેબ્રુઆરી, ૨૦૨૩.

રીટાબેન કેતનકુમાર પટેલ,
વિ.સ.સ.

ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે:-

વિધેયકની કલમ ૩ થી, જે રીતે, વંધીકરણ કરવામાં આવ્યું હોય તેવી વ્યક્તિઓનો રેકર્ડ નિભાવવો જોઈશે તે રીત ઠરાવવાની સત્તા મળે છે.

વિધેયકની કલમ ૬ થી, રાજ્ય સરકારને, અધિનિયમના હેતુઓ પાર પાડવાના હેતુ માટે, નિયમો ઘડવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

ગાંધીનગર,
તારીખ: દહી ફેબ્રુઆરી, ૨૦૨૩.

રીટાબેન કેતનકુમાર પટેલ,
વિ.સ.સ.

તારીખ: ૩૦ માર્ચ, ૨૦૨૩,
ગાંધીનગર.

ડી. એમ. પટેલ,
સચિવ,
ગુજરાત વિધાનસભા.

